

शिक्षा मंत्रालय
उच्चतर शिक्षा विभाग

मंत्रिमंडल के लिए जून, 2022 के माह का मासिक सार:

जून, 2022 के दौरान लिए गए महत्वपूर्ण नीतिगत निर्णय और प्रमुख उपलब्धियां

1. हिमाचल प्रदेश के धर्मशाला में 15 से 17 जून, 2022 तक आयोजित राष्ट्रीय मुख्य सचिव सम्मेलन में राष्ट्रीय शिक्षा नीति, 2020 के कार्यान्वयन पर विस्तृत विचार-विमर्श किया गया।
2. आजादी का अमृत महोत्सव - एक भारत श्रेष्ठ भारत छात्र आदान-प्रदान कार्यक्रम: मंत्रालय ने आजादी का अमृत महोत्सव के एक भाग के रूप में एक भारत श्रेष्ठ भारत युग्मित राज्यों के बीच एक देशव्यापी छात्र आदान-प्रदान कार्यक्रम शुरू किया है। प्रत्येक राज्य/संघ राज्य क्षेत्र से लगभग 50 छात्र (स्कूलों से 25 और उच्च शिक्षा संस्थानों से 25) पांच दिवसीय दौरे पर अपने युग्मित राज्यों और संघ राज्य क्षेत्रों का दौरा कर रहे हैं। कार्यक्रम का उद्देश्य विविध सामाजिक-आर्थिक और मानवीय अनुभवों की समझ को पोषित करना और सहानुभूति की भावना पैदा करना है। ऐसे चार समूहों ने जून, 2022 में युग्मित राज्यों का दौरा शुरू कर दिया है।
4. द्वितीय एशिया-प्रशांत क्षेत्रीय शिक्षा मंत्री सम्मेलन: माननीय शिक्षा और विदेश राज्य मंत्री डॉ राजकुमार रंजन सिंह ने 5-7 जून 2022 तक बैंकॉक, थाईलैंड में आयोजित एसडीजी4-शिक्षा 2030 (एपीआरईएमसी II) संबंधी द्वितीय एशिया-प्रशांत क्षेत्रीय शिक्षा मंत्री सम्मेलन में पहले से रिकार्ड किए गए वक्तव्य के माध्यम से भाग लिया।
5. ऑस्ट्रेलियाई विश्वविद्यालयों के साथ वर्चुअल सत्र: शिक्षा मंत्रालय द्वारा भारतीय उच्चायोग के सहयोग से 20 और 21 जून, 2022 को कैनबरा में ऑस्ट्रेलियाई विश्वविद्यालयों के साथ एक वर्चुअल सत्र की मेजबानी की गई। सत्र में ट्विनिंग, डुअल, ज्वाइंट डिग्री प्रोग्राम, जीआईएफटी सिटी में विदेशी परिसरों और कौशल विकास सहयोग में अवसरों के माध्यम से विदेशी सहयोग संबंधी विनियमों के बारे में चर्चा शामिल थी।
